

### Question of Independence of the Legislature Secretariat

† ಶ್ರೀ ಹೆಚ್. ಡಿ. ದೇವೇಗೌಡ (ಹೊಳೆನರಸೀಪುರ)—ಮಾನ್ಯ ಅಧ್ಯಕ್ಷರೇ, ನಾನು ಇಲ್ಲಿ ರೂಲು 312ರ ಪ್ರಕಾರ ಸೂಪಾ ಡ್ಯಾಂ ಬಗ್ಗೆ ಸಭೆಯು ಮುಂದೆ ಚರ್ಚೆ ಮಾಡುವುದಕ್ಕಾಗಿ ತಮ್ಮ ಅಪ್ಪಣಿಕೆಯನ್ನು ಕೇಳಿದ್ದೆ. ಆದರಂತೆ ಇಂದು ತಾವು ಒಪ್ಪಿಗೆ ಕೊಟ್ಟಿರುವಂತೆ ಇದರ ಚರ್ಚೆ ಆರಂಭಿಸಬೇಕೆಂದು ಇದ್ದೇನೆ. ಇದರ ಚರ್ಚೆ ಆರಂಭ ಮಾಡುವುದಕ್ಕೆ ಮುಂಚೆ ಇಲ್ಲಿ ಸರಕಾರವನ್ನು ಒಂದು ಬಿಲ್ಲು ತರುವುದರ ಬಗ್ಗೆ ಎಂದರೆ ಲೆಜಿಸ್ಲೇಚರನ್ನು ಇಂಡಿಪೆಂಡೆಂಟ್ ಆಗಿ ಮಾಡುವುದರ ಬಗ್ಗೆ ಕೇಳಿದಾಗ ಮಾನ್ಯ ಮಂತ್ರಿಗಳು ಇಂದು ಅದಕ್ಕೆ ಸಂಬಂಧಪಟ್ಟ ಬಿಲ್ಲನ್ನು ತರುತ್ತೇವೆಂದು ಇದ್ದರು. ಸರಕಾರ ಇದರ ಬಗ್ಗೆ ಏನು ಮಾಡುತ್ತಾರೋ ಗೊತ್ತಾಗಲಿಲ್ಲ. ಇದರ ಬಗ್ಗೆ ಹೇಳಬೇಕು ಎಂದು ಕೇಳುತ್ತೇನೆ.

ಶ್ರೀ ಎಸ್. ಎಂ. ಕೃಷ್ಣ—ಮಾನ್ಯ ವಿರೋಧ ಪಕ್ಷದ ನಾಯಕರು ಹೇಳಿದಂತೆ ನಿನ್ನೆ ಇದಕ್ಕೆ ಸಂಬಂಧ ಪಟ್ಟ ಮೀಟಿಂಗನ್ನು ಕರೆದು ಇದರ ಬಗ್ಗೆ ಚರ್ಚೆ ಮಾಡಿಯಾಗಿದೆ. ಇದರ ಬಗ್ಗೆ ಕೆಲವು ರೂಲ್ಸ್‌ಗಳನ್ನು ಬಿಸಿನೆಸ್ ರೂಲ್ಸ್‌ಗೆ ಅನುಗುಣವಾಗಿ ಮಾಡುವಾಗ ಇದಕ್ಕೆ ಕೆಲವಾರು ಪ್ರಿಲಿಮಿನರಿಸ್‌ಗಳನ್ನು ನಾವು ಇಲ್ಲಿ ಮಾಡಬೇಕಾಗುತ್ತದೆ. ಆದರೆ ಇದನ್ನು ತಡ ಮಾಡದೆ ಇದರ ಬಗ್ಗೆ ಬೇಗನೆ ತಕ್ಕ ಕಾರ್ಯಕ್ರಮ ತೆಗೆದು ಕೊಳ್ಳುತ್ತೇವೆ.

ಶ್ರೀ ಹೆಚ್. ಡಿ. ದೇವೇಗೌಡ—ಅಮೆಂಡಿಂಗ್ ರೂಲ್ಸ್ ಬೇಕಾದರೆ ಆಮೇಲೆ ಮಾಡಬಹುದು ತಾವು ಬೇಕಾದರೆ ಲಾ ಇಲಾಖೆಯ ಜೊತೆಯಲ್ಲಿ ಚರ್ಚೆ ಮಾಡಿ ಇದರ ಬಗ್ಗೆ ಏನು ಮಾಡುತ್ತೀರಿ ಎನ್ನುವುದನ್ನು ಮಧ್ಯಾಹ್ನ ಸಭೆ ಸೇರುವಾಗ ತಿಳಿಸಬೇಕೆಂದು ಹೇಳುತ್ತೇನೆ.

SRI S. M. KRISHNA.—There are two methods by which it would be done. One is either by amending the rules or making an enactment. Between the two we will decide what course of action we have to take. We are going to do it. We have already agreed for this. We are going to take certain steps. Let me assure my hon. friend that we are going to do it.

SRI H. D. DEVEGOWDA.—If there is any lacuna in the rules, you may say that, You get the clarification from the Law Department.

### MATTER UNDER RULE 312

*re : Disposal of Supa Dam tenders*

† ಶ್ರೀ ಹೆಚ್. ಡಿ. ದೇವೇಗೌಡ.—ಸೂಪಾ ಡ್ಯಾಂ ಬಗ್ಗೆ ಟೆಂಡರ್‌ನ್ನು ಕರೆದಿರುವ ಬಗ್ಗೆ ಮತ್ತು ಇದನ್ನು ಡಿಸ್‌ಪೋಸ್ ಮಾಡಿರುವುದರ ಬಗ್ಗೆ ಮತ್ತು ಅಲ್ಲಿ ನಡೆದಿರುವ ವ್ಯವಹಾರಗಳ ಬಗ್ಗೆ ರೂಲು 312ರ ಪ್ರಕಾರ ಈ ಸಭೆಯಲ್ಲಿ ಚರ್ಚೆ ಮಾಡುವುದರ ಮುಖೇನ ಅದರ ಎಲ್ಲ ಅಂಶಗಳನ್ನೂ ಕೂಲಂಕಷವಾಗಿ ಪರಿಶೀಲನೆ ಮಾಡಲು ಅನುಕೂಲವಾಗುತ್ತದೆ ಎಂದು ನಾನು ಮತ್ತು ನನ್ನ ಇತರ ಹಲವಾರು ಸದಸ್ಯರುಗಳು ಇದರ ಚರ್ಚೆಗೆ ತಮ್ಮ ಅನುಮತಿ ಕೇಳಿ ನಾನು ಇಲ್ಲಿ ಚರ್ಚೆ ಪ್ರಾರಂಭ ಮಾಡುತ್ತಿದ್ದೇನೆ.

ಈ ಒಂದು ಸೂಪಾ ಡ್ಯಾಂ ಬಗ್ಗೆ ಟೆಂಡರು ಕರೆದಿರುವುದು ಬಹುಶಃ ಅತಿ ದೊಡ್ಡ ವರಮಾನದ ಟೆಂಡರು ಮತ್ತು ನಮ್ಮ ಕರ್ನಾಟಕದಲ್ಲಿ ಇಷ್ಟು ದೊಡ್ಡ ಪ್ರಮಾಣದ ಟೆಂಡರ್‌ನ್ನು ನಿರ್ಣಯ ಮಾಡಿರುವುದು ಇದೇ ಪ್ರಥಮ ಎಂದು ಹೇಳಿದರೆ ಅದು ತಪ್ಪಾಗಲಾರದು. ಟೆಂಡರ್‌ನ್ನು ನಿರ್ಣಯ ಮಾಡತಕ್ಕ ಕಾಲದಲ್ಲಿ ಹಲವಾರು ಅಕ್ರಮಗಳು ನಡೆದಿವೆ ಮತ್ತು ಇವುಗಳನ್ನು ಕೂಡ ಪ್ರಮುಖ ವ್ಯಕ್ತಿಗಳು ಮಾಡಿದ್ದಾರೆ, ಇವೆಲ್ಲ ವಿಷಯಗಳನ್ನೂ ಇಲ್ಲಿ ಚರ್ಚೆ ಮಾಡಬೇಕಾಗುತ್ತದೆ ಈ ಟೆಂಡರ್‌ನ್ನು ಕರೆದಾಗ ಇದರಲ್ಲಿ ಮೂರು ಜನರಿಂದ ಟೆಂಡರುಗಳು ಬಂದಿವೆ ಎಂದು ಗ್ಯಾನ್‌ನ್ ಅಂಡ್ ಕೋ ಇವರಿಂದ, ಎರಡನೇದು ಹಿಂದೂಸ್ತಾನ್ ಸ್ಟೀಲ್ ಕನ್‌ಸ್ಟ್ರಕ್ಷನ್ ಲಿಮಿಟೆಡ್ ಮತ್ತು ಮೂರನೇದು ಹಿಂದೂಸ್ತಾನ್ ಕನ್‌ಸ್ಟ್ರಕ್ಷನ್ ಕಂಪನಿ. ಈ ಮೂರು ಸಂಸ್ಥೆಗಳು ಟೆಂಡರುಗಳನ್ನು ಕಳುಹಿಸಿದ್ದವು, ಒಂದು ಟೆಂಡರ್‌ನ್ನು ನಿರ್ಣಯ ಮಾಡತಕ್ಕ ಕಾಲದಲ್ಲಿ ಕೆಲವಾರು ವ್ಯವಹಾರಗಳು ನಡೆದಿರುವ ಬಗ್ಗೆ ಈ ಸಂದರ್ಭದಲ್ಲಿ ತಿಳಿಸಬೇಕಾಗುತ್ತದೆ